

Sizzling Tahap Baru: Kool Grill di Genting Skyworlds Dibuka dengan Hidangan Menarik Gabungan Timur dan Barat

Genting Highlands, 8 Januari 2025 – Nikmati pengalaman kuliner istimewa di Kool Grill, restoran baharu yang menghadirkan sajian barbeku dan masakan tempatan, semuanya dipanggang segar di atas api terbuka. Terletak pada ketinggian 6,000 kaki di atas paras laut di Genting Skyworlds, Kool Grill menawarkan gabungan cita rasa asli dan suasana yang memukau!

Kool Grill terletak di lokasi strategik di pintu masuk taman tema luar yang terkenal. Dengan suasana moden, selesa, dan santai, restoran ini menghiasi ruangnya dengan reka bentuk dalaman serba putih. Terletak di sudut laluan taman tema yang sibuk, ia menawarkan ruang makan yang ceria, sesuai untuk kumpulan kecil dan keluarga.

Seperti yang tercermin dalam namanya, Kool Grill menyajikan pelbagai hidangan berasaskan barbeku dan panggang. Restoran ini mengutamakan konsep memodenkan hidangan tempatan dengan mengubah suai masakan warung tradisional, memberikan sentuhan unik kepada rasa dan hidangan yang digemari rakyat Malaysia.

Ketua Chef Eksekutif, Muhamad Muhader Bin Wahi Anour (Chef Aidil), yang bertanggungjawab menjaga warisan citarasa Resorts World Genting, memperkenalkan Kool Grill yang menyajikan lapan hidangan fusion Timur-Barat yang lazat dan santai. Setiap hidangan direka khas untuk memuaskan selera pengunjung taman tema, menawarkan pilihan yang berbaloi dengan harga yang menarik.

Chef Aidil di Kool Grill bertanggungjawab memastikan setiap hidangan tempatan di Resorts World Genting mengekalkan rasa asli dan keaslian tradisinya. Dengan sentuhan kreatif, beliau mengolah rasa tradisional dan menggabungkannya dengan elemen Barat, mencipta kombinasi moden yang memikat antara citarasa Timur dan Barat.

Nikmati hidangan penuh rasa dengan pilihan menu yang menarik seperti *Pizza Nasi Lemak Ayam BBQ*, yang menampilkan udang dengan pes cili pedas dan sosej ayam BBQ, disajikan di atas nasi lemak wangi dan dihiasi dengan timun segar, kacang tanah rangup, serta ikan bilis. Selain itu, ada juga *Sosej Ayam* berperisa *Satay BBQ*, sosej ayam yang dipanggang sempurna dengan lapisan BBQ berasap, dihidangkan bersama sos kacang berkrim. Jangan ketinggalan *Daging*

Tarik BBQ Cayenne di atas *Roti Bakar Arang*, daging lembut berperisa BBQ dan lada cayenne, disajikan dalam roti bakar arang yang rangup.

Antara hidangan klasik yang disajikan termasuk *Drumet Ayam BBQ Madu Goreng Wok*, *Bebola Perisa Kung Pao*, iaitu dumpling makanan laut yang rangup di luar dan lembut di dalam, disajikan dengan sos kung pao pedas. *Tandoori Magic dengan Roti Pipih* menampilkan ayam tandoori yang diperap dengan campuran rempah kaya, dipanggang sempurna, dan dihidangkan bersama salad timun segar, sayur campur serta roti pipih. *Pai BBQ Daging Ssamjang Korea* menonjolkan daging lembut dalam sos ssamjang yang kaya, dipadankan dengan kacang manis, kentang berkhasiat, dan bawang wangi dalam pai yang dihiasi dengan keju cair serta disajikan dengan kerepek rangup. Sementara itu, *Pizza Ayam Satay BBQ* menampilkan ayam lembut diperap dengan rempah satay, disaluti dengan kuah kacang, dan dihiasi dengan hirisan timun, ikan bilis serta keju. Semua hidangan disajikan dengan penuh kemas di atas papan kayu. Para pengunjung juga boleh membeli set nilai yang merangkumi satu hidangan utama bersama minuman panas atau sejuk, tidak termasuk mocktail.

Kool Grill menawarkan gabungan seni masakan yang inovatif, direka khusus untuk memenuhi selera tempatan dan pengunjung antarabangsa. Ia memberikan sentuhan moden kepada rasa warisan, sambil mengekalkan kualiti, harga yang berpatutan, dan pengalaman yang memuaskan bagi pengunjung Genting Skyworlds. Semua hidangan adalah mesra Muslim dan disediakan di premis.

Kool Grill kini beroperasi setiap hari dari 10 pagi hingga 6 petang. Sempena acara ikonik Resorts World Genting, Tahun Baharu Cina di Puncak Awan yang berlangsung dari 28 Januari hingga 16 Februari 2025, waktu operasi restoran ini akan dilanjutkan hingga jam 11 malam. Untuk maklumat lanjut, kunjungi rwgenting.com atau saluran media sosial rasmi Resorts World Genting.

– Tamat –

Untuk sebarang pertanyaan media, sila hubungi:

Ms. Melanie Ong
Assistant Manager
Public Relations & Media
Genting Malaysia Berhad
Tel: (603) 6101 1118 ext: 59509
Email: melanie.ong@rwgenting.com

Ms. Lorehta Doreen Sritheran
Senior Executive
Public Relations & Media
Genting Malaysia Berhad
Tel: (603) 6105 9609
Email:
lorehtadoreen.sritheran@rwgenting.com

Mengenai Genting Malaysia

Genting Malaysia merupakan salah satu syarikat rekreasi dan hospitaliti terkemuka di peringkat global. Ia tersenarai di Bursa Malaysia dengan nilai pasaran kira-kira RM16 bilion. Genting Malaysia memiliki dan mengendalikan beberapa resort utama, antaranya Resorts World Genting (RWG) di Malaysia, Resorts World New York City (RWNYC), Resorts World Catskills (RW Catskills), dan Resorts World Hudson Valley (dimiliki 49% melalui syarikat bersekutu) di Amerika Syarikat (AS), serta Resorts World Bimini (RW Bimini) di Bahamas, Resorts World Birmingham (RW Birmingham), dan lebih daripada 30 kasino di United Kingdom (UK). Tambahan pula, Genting Malaysia juga memiliki dan mengendalikan dua resort tepi laut di Malaysia, iaitu Resorts World Kijal di Terengganu dan Resorts World Langkawi di pulau Langkawi.

Dengan lebih kurang 10,500 bilik merangkumi tujuh hotel yang berbeza, Resorts World Genting (RWG) merupakan destinasi resort bersepadu utama di Malaysia. Resort ini menawarkan pelbagai kemudahan riadah dan hiburan, termasuk permainan, taman tema, tarikan hiburan, tempat makan, kedai runcit, serta pertunjukan antarabangsa dan fasiliti konvensyen perniagaan. Genting SkyWorlds, sebuah taman tema kelas pertama yang bertaraf dunia, menjadi tarikan utama yang menambah lagi kepelbagaian hiburan di RWG. Selain itu, Genting Highlands Premium Outlets (sebuah usaha sama antara Genting Plantations Berhad dan Simon Property Group) yang terletak di pertengahan bukit, melengkapkan tawaran premium RWG yang meluas dan menegaskan kedudukannya sebagai penyedia hiburan dan riadah terkemuka di rantau ini.

Genting Malaysia merupakan sebuah entiti dalam Kumpulan Genting, sebuah korporat multinasional terkemuka yang diiktiraf sebagai peneraju dalam pengurusan di Asia. Kumpulan Genting dikendalikan oleh Tan Sri Lim Kok Thay, seorang usahawan berwawasan yang telah berjaya mencipta jenama Resorts World sebagai penggerak utama dalam sektor riadah dan hospitaliti di Malaysia, Singapura, Amerika Syarikat (AS), Bahamas, dan United Kingdom (UK). Tan Sri Lim Kok Thay turut memiliki pelaburan strategik dalam pelbagai industri di peringkat global, termasuk dalam sektor perladangan kelapa sawit, pembangunan hartanah, penjanaan kuasa, minyak dan gas, pelayaran, serta bidang bioteknologi.